

ОСНОВНИОТ СУД ВЕЛЕС како првостепен стечаен суд преку стечајниот судија Ангел Трипчев, постапувајќи во отворената стечајна постапка над стечајниот должник Друштво за производство услуги и трговија ЛАСКОВ ТРЕЈД ДООЕЛ Кавадарци во стечај, по донесени одлуки на Завршно Собрание на доверители на должникот, на ден 20.03.2024 година го донесе следното :

РЕШЕНИЕ

СЕ ЗАКЛУЧУВА стечајната постапка над должникот Друштво за производство услуги и трговија ЛАСКОВ ТРЕЈД ДООЕЛ Кавадарци во стечај, со седиште на ул., Индустриска,, бр.23 Кавадарци,, бр.23 со единствен матичен број на субјектот 6598196, со единствен даночен број 4011010505565, со број на трансакциска сметка 280109101648383 во Силк Роуд Банка АД Скопје, со број на трансакциска сметка 300040000123903 во Комерцијална Банка АД Скопје, со трансакциска сметка 320100026635910 во Централна Кооперативна Банка АД Скопје, со трансакциска сметка 370061100210497 во Еуро стандард Банка АД Скопје, со приоритетна дејност 46.90-Неспецијализирана трговија на големо.

Заклучувањето на стечајната постапка да се запише во Трговскиот регистар, во јавните книги во кои се запишуваат правата врз недвижностите и во други соодветни регистри.

Друштво за производство услуги и трговија ЛАСКОВ ТРЕЈД ДООЕЛ Кавадарци во стечај, со седиште на ул., Индустриска,, бр.23 Кавадарци,, бр.23 со единствен матичен број на субјектот 6598196, со единствен даночен број 4011010505565, НЕ СЕ БРИШЕ од Трговскиот регистар при Централен регистар на РСМ, а бришењето ќе се спроведе врз основа на писмено известување од стечајниот управник.

Се задолжуваат доверителите да финансираат средства во износ од 300.000,00 денари за понатамошно водење на соодветна кривична постапка против управителот на стечајниот должник, а се во рок од 15 дена од приемот на решението.

Се задолжува стечајниот управник да го извести судот по завршувањето на кривичната постапка или да го извести дотолку во определениот рок не бидат финансирани овие средства од страна на доверителите.

Извадок од решението да се објави во Службен Весник на РСМ, на огласна табла на судот и на веб страницата на Централен регистар на РСМ.

Образложение

Со решение на овој суд СТ.бр.124/19 од 24.09.2020 година, отворена е стечајна постапка над стечајниот должник Друштво за производство услуги и трговија ЛАСКОВ ТРЕЈД ДООЕЛ Кавадарци во стечај, во рамките на која е одржано извештајно рочиште на кое Собранието на доверители одлучи деловниот потфат на должникот да се затвори (ликвидира) со впарничување на должниковиот имот..

Завршниот извештај со завршната сметка е доставен од страна на стечајниот управник на ден 06.02.2024 година и е депониран во стечајното досие по предметот СТ.бр.124/19 и е објавен на огласна табла на овој суд на увид на доверителите. Од страна на доверителите во законскиот рок не е поднесен приговор против планот за конечна распределба .

Во Службен весник на РСМ бр.46 од 26.02.2024 година, во дневен весник Нова Македонија од 13.02.2024 година, на огласна табла и веб страна на Основен суд Велес на ден 21.02.2024 година и преку е-стечај на ЦРПСМ, објавен е оглас во кој се објавува дека се закажува завршно Собрание на доверители на стечајниот должник на ден

20.03.2024 година.

На одржаното Собрание на доверители на ден 20.03.2024 година присуствуваа доверители со утврдени побарувања од 42,70% од вкупно утврдените побарувања, и истите по разгледување и расправање по точките од дневниот ред гласаа „ЗА„ усвојување на Завршната сметка и Завршниот извештај изготвени од стечајниот управник Младен Веселинов од Скопје, усвојување на Предлог Планот за конечна распределба на средства изготвен од стечајниот управник Младен Веселинов од Скопје, и усвојување на предлогот со кој се предлага да стечајниот судија во решението за заклучување на стечајната постапка ги задолжи доверителите да финансираат средства за понатамошно водење на соодветна кривична постапка против управителот на стечајниот должник, па должникот да не се брише од Трговскиот регистар на ЦРПСМ, а истиот да се избрише по завршувањето на соодветната постапка или доколку во определен рок не се финансираат овие средства од страна на доверителите, против не гласаше никој, така што одлуките беа донесени со 100 % од доверителите со право на глас од присутните доверители на собранието.

Имајќи го во предвид сето погоре наведено, следуваше судот да одлучи како во ст.1 од изреката на решението, а согласно чл.200 ст.1 од Законот за стечај, посебно ценејќи дека се исполнети сите законски претпоставки за заклучување на стечајната постапка.

Согласно чл.200 ст.2 в.в. со чл.69 ст.6 и чл.72 ст.2 од Законот за стечај, судот определи заклучувањето на стечајната постапка да се запише во Трговскиот регистар, во јавните книги во кои се запишуваат правата врз недвижностите и во други соодветни регистри.

Со оглед да стечајниот управник е задолжен да го извести судот по завршувањето на кривичната постапка или да го извести дотолку во определениот рок не бидат финансирани овие средства од страна на доверителите, судот одлучи како под став 3 од изреката на решението, така што стечајниот должник не се брише од Трговскиот регистар при Централен регистар на РСМ, а бришењето ќе се спроведе врз основа на писмено известување од стечајниот управник.

Јавното објавување на решението е определено согласно чл.200 в.в. чл.10 ст.1 и 2 од Законот за стечај.

ОСНОВЕН СУД ВЕЛЕС, СТ.бр.124/19 од 20.03.2024 година

Стечаен судија
Ангел Трипчев

ПРАВНА ПОУКА:

Против ова решение дозволена е жалба
во рок од 8 дена преку овој суд до Апелациониот суд Скопје.

ДН. -стечаен управник Младен Веселинов,
-Централен регистар на РСМ
-доверители и должник преку јавно објавување по чл.10 од Законот за стечај
-Огласна табла на судот